

राम सवारी की रूट का जायजा लेने पैदल निकले महापौर और आयुक्त

जोधपुर, 26 सितम्बर।

विजयादशमी के पर्व पर शहर के फतेहपोल से रवाना होकर दशहरा मैदान तक पहुंचने वाली राम सवारी के रूट का जायजा लेने और मेले की तैयारियों को लेकर महापौर घनश्याम ओझा और निगम आयुक्त ओमप्रकाश कसेरा ने मंगलवार को पूरे मार्ग का जायजा लिया और अधिकारियों को आवश्यक दिशा निर्देश दिए। मंगलवार सुबह महापौर ओझा और निगम आयुक्त ओपी कसेरा निगम अधिकारियों और पार्षदों के साथ जालोरी गेट से पैदल फतेहपोल की ओर रवाना हुए। इस मार्ग में उन्होंने सफाई व्यवस्था का जायजा लिया साथ ही इस मार्ग में बंद पड़ी रोड लाईटों को भी जल्द ठीक करने के निर्देश दिए। महापौर ओझा ने टीम के साथ फतेहपोल, नवचौकिया, जूनी मंडी, कुम्हारियां कुआ, खांडा फलसा, जालोरी गेट से लेकर दशहरा मैदान तक पूरे मार्ग का जायजा लिया। महापौर ने अधिकारियों को निर्देशित किया कि इस मार्ग में आने वाली सभी सीवरेज लाईनों और होदियों को पूरा साफ किया जाए ताकि मेले के दौरान कोई अव्यवस्था नहीं हो वही उन्होंने हाल ही फतेहपोल से लेकर नवचौकिया तक किए गए सीसी पेच वर्क कार्य का भी जायजा लिया। इस दौरान मेला समिति अध्यक्ष सुषमा परिहार, सफाई समिति अध्यक्ष भंवरकंवर, सीवरेज समिति अध्यक्ष लक्ष्मीनारायण सोलंकी, रोशनी समिति अध्यक्ष संजू सोलंकी, सुरेश जोशी, जनक सोनी, सुनील व्यास, मेला अधिकारी विनोद व्यास, एसटीपी राहुल गुप्ता, एक्सईएन बीएल कंडोला, विमला प्रजापति, दिलीपसिंह, अमरलाल व्यास, कमलेश व्यास, सीएसआई रमेश गिरी, अपूर्वकुमार सहित निगम के अन्य अधिकारीगण उपस्थित थे।

फोटो:— राम की सवारी की रूट का जायजा लेते महापौर ओझा और आयुक्त कसेरा।